

महाराष्ट्र लोकसेवा हक्क अधिनियम, २०१५
मधील तरतुदींच्या अनुषंगाने पणन
संचालनालयांतर्गत शेतकऱ्यांना व अन्य
व्यक्तींना पुरविण्यात येणाऱ्या सेवा
अधिसूचित करण्याबाबत.

महाराष्ट्र शासन
सहकार, पणन व वस्त्रोद्योग विभाग
शासन निर्णय क्रमांक :- कृबास-२०२२/प्र.क्र.२८३/११-स
मादाम कामा रोड, हुतात्मा राजगुरु चौक,
मंत्रालय विस्तार, मुंबई - ४०० ०३२.
दिनांक :- ०८ डिसेंबर, २०२२

वाचा :- महाराष्ट्र लोकसेवा हक्क अधिनियम, २०१५

प्रस्तावना :-

राज्यातील पात्र व्यक्तींना पारदर्शक, कार्यक्षम व समयोचित लोकसेवा देण्याकरीता तसेच लोकांच्या स्थानिक प्रशासनाकडून वाढत्या अपेक्षा विचारात घेऊन त्यांना तत्पर व दर्जेदार सेवा पुरविण्याच्या दृष्टीकोनातून महाराष्ट्र लोकसेवा हक्क अधिनियम करण्यात आला आहे. त्यानुसार लोकसेवा, पदनिर्देशित अधिकारी, प्रथम व द्वितीय अपिलीय अधिकारी आणि नियम कालमर्यादा या अधिनियमाखाली अधिसूचित करणे आवश्यक आहे. त्याअनुषंगाने पणन विभागाच्या वतीने पणन संचालनालयांतर्गत शेतकरी व अन्य व्यक्तींना पुरविण्यात येणाऱ्या सेवा अधिसूचित करण्याची बाब शासनाच्या विचाराधीन होती.

शासन निर्णय :-

पणन संचालनालयामार्फत पुरविण्यात येणाऱ्या विविध सेवा सुविधांचा लाभ राज्यातील शेतकऱ्यांना / नागरिकांना / उद्योगांना उपलब्ध करून देण्याच्या दृष्टीने महाराष्ट्र लोकसेवा हक्क अधिनियम, २०१५ नुसार खालील लोकसेवा निश्चित करण्यात येत आहे :-

अ. क्र.	लोकसेवा तपशिल	लोकसेवा पुरविण्यासाठी विहित केलेली कालमर्यादा	शुल्क	पदनिर्देशित अधिकारी	प्रथम अपील अधिकारी	द्वितीय अपील अधिकारी
१	२	३	४	५	६	७
१.	थेट पणन परवाना प्रदान करणे	३० दिवस	परवाना शुल्क १) राज्यस्तर/एकापेक्षा जास्त विभागाकरीता रु.१,०००/- २) विभाग कार्यक्षेत्र रु.५००/-	पणन संचालक, महाराष्ट्र राज्य, पुणे	राज्य शासन	--

२.	खाजगी बाजार परवाना प्रदान करणे	३० दिवस	१) महापालिका क्षेत्रासाठी रु.५०,०००/- २) महापालिका क्षेत्र वगळून इतर ठिकाणी रु.२५,०००/-	पणन संचालक, महाराष्ट्र राज्य, पुणे	राज्य शासन	--
३.	एकल बाजार परवाना प्रदान करणे	६० दिवस	रु.१००/- प्रति कृषी उत्पन्न बाजार समिती			
४.	शेतकरी ग्राहक बाजार परवाना	३० दिवस	रु.१०,०००/-			
५.	राज्यस्तरीय सहकारी संस्था नोंदणी करणे	६० दिवस	नियमानुसार	सहकार आयुक्त व निबंधक सहकारी संस्था	राज्य शासन	--
६.	राज्यस्तरीय सहकारी संस्था, उपविधी दुरुस्ती	६० दिवस	नियमानुसार			
७.	कृषि प्रक्रिया सहकारी संस्था नोंदणी	६० दिवस	रु.१,२५०/-	१) राज्य स्तर - पणन संचालक २) विभाग स्तर - विभागीय सहनिबंधक, सहकारी संस्था ३) जिल्हा स्तर - जिल्हा उपनिबंधक, सहकारी संस्था ४) तालुका स्तर - सहाय्यक निबंधक, सहकारी संस्था	राज्य शासन	--

२. उपरोक्तनुसार सेवा उपलब्ध करण्यात आल्यानंतर या लोकसेवांची सूची, सेवा पुरविण्याची कालमर्यादा, विहित अर्ज व नमुने, सेवेसंदर्भातील शुल्क या सेवा पुरविण्याकरीता पदनिर्देशित करण्यात आलेले अधिकारी, प्रथम अपिलीय अधिकारी व द्वितीय अपिलीय अधिकारी यांचा तपशील संबंधित प्राधिकारी कार्यालयाच्या सूचना फलकावर तसेच त्यांच्या संकेतस्थळावर किंवा पोर्टलवर प्रदर्शित करावा.

३. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२२१२०८११४९३७२८०२ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(सुग्रिव. सं. धपाटे)

सह सचिव, महाराष्ट्र शासन

प्रति,

- १) मा.राज्यपाल यांचे सचिव, राजभवन, मलबार हिल, मुंबई
- २) मा.मुख्यमंत्री यांचे प्रधान सचिव, मंत्रालय, मुंबई
- ३) मा.अध्यक्ष, महाराष्ट्र विधानसभा यांचे सचिव, विधानभवन, मुंबई
- ४) मा.सभापती, महाराष्ट्र विधानपरिषद यांचे सचिव, विधानभवन, मुंबई
- ५) मा.विरोधी पक्षनेता, विधानसभा/विधानपरिषद यांचे खाजगी सचिव, विधानभवन, मुंबई
- ६) सर्व मा.मंत्री/मा.राज्यमंत्री यांचे खाजगी सचिव, मंत्रालय, मुंबई
- ७) मा.मुख्य सचिव, महाराष्ट्र राज्य यांचे खाजगी सचिव
- ८) प्रधान सचिव, सामान्य प्रशासन विभाग (माहिती व तंत्रज्ञान), मंत्रालय, मुंबई
- ९) संचालक, पणन संचालनालय, महाराष्ट्र राज्य, पुणे
- १०) सहकार आयुक्त व निबंधक, सहकारी संस्था
- ११) कार्यकारी संचालक, महाराष्ट्र राज्य कृषी पणन मंडळ, पुणे
- १२) व्यवस्थापकीय संचालक, महाराष्ट्र राज्य सहकारी पणन महासंघ, मुंबई
- १३) व्यवस्थापकीय संचालक, महाराष्ट्र राज्य सहकारी कापूस उत्पादक पणन महासंघ, मुंबई
- १४) व्यवस्थापकीय संचालक, महाराष्ट्र राज्य वखार महामंडळ, पुणे
- १५) सर्व विभागीय सहनिबंधक, सहकारी संस्था
- १६) सर्व जिल्हा उपनिबंधक, सहकारी संस्था
- १७) सर्व कृषी उत्पन्न बाजार समिती
- १८) सर्व कार्यासने (सहकार, पणन व वस्त्रोद्योग विभाग, मंत्रालय, मुंबई)
- १९) निवडनस्ती (११-स).